

بِسْمِ اللَّهِ الرَّحْمَنِ الرَّحِيمِ وَصَلَّى عَلَى مُحَمَّدٍ وَآلِهِ

# محدث

مدیر معاون  
نذیر احمد سلوی رحمانی

جلد ۱ | باب ماہ ذی الحجہ ۱۳۶۵ھ مطابق ماہ نومبر ۱۹۴۶ء | نمبر ۸

## مسئلہ علم غیب پر یہی تحقیقی نظر

(گذشتہ سے پوچھتے)

ایک غلط فہمی کا ازالہ | اس مسئلہ پر گفتگو کرنے سے پہلے ہی ہم نے مسیحیوں کی تعین کرتے ہوئے مخالف کے دعوے کی تصویر و وضاحت سے پیش کر دی تھی اور بتا دیا تھا کہ ہمارا عقیدہ کیلئے لیکن افسوس ہے کہ اس کے باوجود بعض لوگوں کو غلط فہمی باقی ہے اور وہ یہی سمجھ رہے ہیں کہ خدا نخواستہ ہم مطلقاً رسول اللہ صلی اللہ علیہ وسلم کی غیب دانی کے منکر ہیں۔ چنانچہ ہمارے پاس بعض خطوط ایسے آئے ہیں جن میں ہم پر ناراضگی کا اظہار کیا گیا ہے۔ حالانکہ یہ خود ان کی سمجھ کا قصور ہے۔ اس میں ہماری کوئی غلطی نہیں۔ ہم نے پہلے ہی عرض کر دیا تھا اور اب ایک بار پھر بتا دینا چاہتے ہیں کہ ہم یہ نہیں کہتے کہ رسول اللہ صلی اللہ علیہ وسلم کو غیب کی کوئی بات بھی نہیں معلوم تھی۔ یہ تو سراسر کفر اور قرآن کے خلاف ہے بلکہ ایسا کہنا درحقیقت آنحضرت علیہ السلام کی رسالت کا انکار کرنا ہے اس لئے کہ آپ خود تو واقعی تھے، یہ قرآن اور یہ دین سارا کا سارا "غیب" ہی تو تھا جسے اللہ تعالیٰ نے وحی والہام کے ذریعہ آپ پر ظاہر فرمایا۔ پھر کون صحیح العقل مسلمان ہے جو آپ کی غیب دانی کا مطلقاً انکار کرے۔ ہاں البتہ ہم یہ نہیں مانتے کہ آپ کے جمع ماکان و مایکون یعنی گزشتہ اور آئندہ کا ہر ذرہ ہر واقعہ ہر سانچہ ہر چیز معلوم تھی

گو یا نہ تو ہم اس بات کے قائل ہیں کہ آپ کو غیب کا "کچھ" حال بھی نہیں معلوم تھا اور نہ اس بات کے قائل ہیں کہ آپ کو سب کچھ معلوم تھا بلکہ ان دونوں کے درمیان میں ہم نے ایک تیسری راہ اختیار کی ہے جو حق و اعتدال کی راہ ہے۔ یعنی ہمارا عقیدہ یہ ہے کہ غیب اور حاضر کا پورا پورا علم تو صرف اللہ تعالیٰ ہی کو حاصل ہے لیکن اس نے اپنی مرضی و اختیار سے غیب کی بہت سی باتیں اپنے پیغمبروں کو بھی بتائی ہیں۔ خصوصاً آخری پیغمبر حضرت محمد صلی اللہ علیہ وسلم کو تو اس شرف سے خوب نوازا گیا۔ تاہم کائنات کی بہت سی چیزیں ایسی ہیں جن پر آپ کا علم حاوی نہیں۔ تمام اشیا کا تفصیلی، محیط اور مکمل علم آپ کو حاصل نہ تھا یہ اسی کی شان ہے جس کے بارے میں فرمایا گیا ہے **وَإِنَّ اللَّهَ قَدْ أَحَاطَ بِكُلِّ شَيْءٍ عِلْمًا** (پتھر ۱۸) بے شک اللہ تعالیٰ ہی کا علم ہر چیز کو محیط ہے۔

اپنے اس عقیدے کے ثبوت میں قرآن مجید کی متعدد آیتیں ہم محدث کے چوتھے نمبر میں پیش کر چکے ہیں۔ اب ان کو یہاں دہرانے کی ضرورت نہیں۔ آپ اس نمبر کو ایک بار پھر پڑھ لیں۔

اس گزارش کے بعد ہم امید ہے کہ اپنی غلط فہمی کی بنا پر جو حضرات ہم سے ناراض ہو رہے تھے اب ان کی تشفی ہو جائیگی اور وہ ٹھنڈے دل سے اس بحث کو پڑھنے اور سمجھنے کی کوشش فرمائیں گے۔

میں نے عرض کر دیا کہ گفتگو اس بات پر ہو رہی ہے کہ آیا رسول اللہ صلی اللہ علیہ وسلم کو "سب کچھ" معلوم تھا؟ فریق مخالف اس کا اثبات کرنا چاہتا ہے اور ہم اس کے منکر ہیں۔ محدث کے گذشتہ نمبر سے ہم نے مخالفین کے حدیثی دلائل پر بحث شروع کی ہے۔ چنانچہ تین حدیثیں ایسی پیش کی گئی ہیں جن سے مخالفین اپنے عقیدے کا اثبات کرتے ہیں۔ ان تینوں حدیثوں کا ایک تو ہم نے اجمالی جواب دیا ہے اور اس کے بعد تفصیلی جوابات کا سلسلہ شروع کرتے ہوئے پہلی حدیث کے ہم نے چار جواب دیئے ہیں۔ چوتھے جواب کی تقریر کی عنوانوں سے ہو سکتی ہے۔ پچھلے نمبر میں اس کی دو تقریریں ذکر کی جا چکی ہیں۔ اب آج اس سے آگے ملاحظہ فرمائیے لیکن جواب کی تقریر سمجھنے کیلئے مناسب معلوم ہوتا ہے کہ میں پچھلی بحث کا خلاصہ پہلے آپ کو سمجھا دوں۔

**اصل مقصد کی طرف رجوع**

پچھلے نمبر میں آخری گفتگو اس مرحلہ پر پہنچی ہے کہ حضرت ابو زید انصاری نے پچھلی بحث کا خلاصہ آپ کے جس خطبے کا ذکر کرتے ہوئے فرمایا: **مَا كَانَ وَجَاهُكَ**

**پچھلی بحث کا خلاصہ**

کہا ہے اس میں لفظ "فأشبه" استعراق نام اور شمول کلی کے طور پر "تمام اشیا" مراد نہیں ہیں۔ بلکہ کچھ مخصوص و محدود اشیا مراد ہیں جو اس محدود متناسبی وقت میں بیان کر دی گئیں۔ اگر شمول کلی لورا استعراق نام ملنا چاہئے گا تو اس پر استحصائے لازم آئیں گے۔ چنانچہ پچھلے نمبر میں ہم نے الف اور (ب) کے ماتحت

دوستی کے لئے پیش کئے تھے۔ اب آگے مزید استعمالات سنئے۔

(ج) اگر اس حدیث میں "ما سے تفصیلی طور پر" جمع "ماکان و ماہو کائن" مراد لیا جائے تو واضح رہے کہ اس تقدیر پر جس طرح سے آنحضور کیلئے تمام کائنات حاضر و غائبہ "کا عالم ہونا ثابت ہو گا اسی طرح صحابی کے قول "اخبارنا" کو سامنے رکھتے ہوئے یہ بھی ثابت ہو گا کہ آنحضور نے اس تمام کائنات کو بالتفصیل لوگوں کے سامنے بیان بھی فرمادیا گویا کائنات کی کوئی چیز نہ آپ پر مخفی تھی اور نہ آپ نے کسی چیز کو دوسروں سے مخفی رکھا۔ حالانکہ قرآن مجید میں اللہ تعالیٰ مومنین صالحین کے انعام و اکرام کا ذکر کرتے ہوئے فرماتا ہے۔

فَلَا تَعْلَمُ نَفْسٌ قَا اَخْفٰی لَهٗمْ مِّنْ  
قُرْآةٍ اَعْيٰنٍ جَزَآءٍ مَّا كَانُوْا  
يَعْمَلُوْنَ ۝ (سجہ ۲۴)

سو کسی کو نہیں معلوم جو آنکھوں کی ٹھنڈک کا  
سامان ان نیک لوگوں کے لئے خزانہ غیب میں  
مخفی رکھا گیا ہے یہ ان کے نیک اعمال کا صلہ ہے۔

اس آیت میں اللہ تعالیٰ نے اپنے ان مخصوص بندوں کا ذکر فرمایا ہے جو اس کے انعام و اعزاز

کی طمع اور عذاب و عقاب کا خوف رکھتے ہوئے اپنی مشغولیتوں اور آرام و راحت کی خواہجگاہوں کو چھوڑ کر  
اس کی یاد میں لگ جاتے ہیں۔ ایسے لوگوں کے لئے اللہ تعالیٰ نے ان عام انعامات کے علاوہ جو قرآن مجید  
واحادیث میں عام الہی جنت کے لئے بیان فرمائے گئے ہیں۔ کچھ ایسی مخصوص نعمتیں پیدا کر کے پوشیدہ اور  
محفوظ کر دی ہیں۔ جن کا علم اللہ تعالیٰ کے علاوہ اور کسی مخلوق کو بھی حاصل نہیں۔ بلکہ وہ کسی کے تصور  
و خیال میں بھی نہیں آسکتیں۔ خواہ وہ بارگاہ الہی کا کوئی مقرب فرشتہ ہو یا خدا کا بھیجا ہوا کوئی برگزیدہ پیغمبر  
چنانچہ بخاری شریف میں حضرت ابوہریرہ رضی اللہ عنہ نبی صلی اللہ علیہ وسلم سے روایت کرتے ہیں کہ

يقول الله اعدادت لعبادي

الصالحين مالا عين رأت ولا

اذن سمعت ولا خطر على قلب

بشر ذخر آمن بلك ما اظلمتم

عليه ثم قرء فلا تعلم نفس

ما اخفى لهم من قرء اعين جزاء

بما كانوا يعملون (ج ۲ ص ۷۰۲)

یہی آیت پڑھی۔ فلا تعلم نفس ما اخفی لہم الا یہ

یہی حدیث مسلم شریف جلد ثانی کتاب الجنۃ و صفة نعيمہا و اہلہا میں انھیں حضرت ابوہریرہ سے  
تقریباً انھیں الفاظ کے ساتھ تین طریق سے مروی ہے اور اسی صفحہ پر حضرت سہل بن سعد رضی اللہ عنہ سے

بھی یہ روایت مذکور ہے نیز مسلم شریف جلد اول باب اثبات الشفاعۃ واخرج الموحدين من النار ص ۶۱ میں حضرت  
 مغیرہ بن شعبہ رضی اللہ عنہ سے بھی اسی مضمون کی ایک روایت مذکور ہے جس کا خلاصہ یہ ہے کہ نبی صلی اللہ علیہ وسلم  
 سے فرمایا کہ حضرت موسیٰ علیہ السلام نے اللہ تعالیٰ سے پہلے جنت کے ادنیٰ مرتبہ والے کا حال پوچھا تو اللہ تعالیٰ نے  
 بتایا کہ دنیا میں کسی بڑے سے بڑے بادشاہ کا جو مرتبہ ہوتا ہے اس سے دس گنا زیادہ جنت کے ادنیٰ درجہ والے  
 مومن کا ہوگا۔ اس کے بعد حضرت موسیٰ علیہ السلام نے فرمایا اٰی رَبِّ فَاَعْلَامٌ مَّا زِلَّةً اَسْمِ رَبِّ تَوْحِيْدًا اَعْلٰی  
 مرتبہ والے کا کیا حال ہوگا؟ تو رب العالمین نے جواب میں فرمایا

اولئك الذين اردت غرست      یہ تو وہ لوگ ہیں جن کو میں نے اپنے انعام کیلئے جن لیا ہے  
 کرامتہم میدی و ختمت علیہا      ان کی عزت و کرامت کو اپنے ہاتھوں سے محفوظ کر دیا  
 فلم تر عین ولم تسمع اذن ولم      ہے اور ان کے انعامات کو مہر بند کر کے رکھا ہے اس لئے  
 یحظر علی قلب بشر قال و مصداقہ      ان انعامات کو نہ تو کسی آنکھ نے دیکھا ہے اور نہ کسی  
 فی کتاب اللہ عز وجل فلا تعلم      کان نے سنا ہے اور نہ کسی کے خیال و تصور میں آسکے  
 نفس ما اخطی لہم من نکرۃ      میں پھر فرمایا اس کی تصدیق قرآن کی اس آیت سے  
 اعدین الایہ      ہوتی ہے فلا تعلم نفس ما اخطی لہم الایہ

اس حدیث میں ختمت لیا ہا میں نے انہیں نیکو کر دیا ہے) وہ جملہ خاص طور پر قابلِ احسان ہے اس کے  
 صاف معنی یہ ہیں کہ ان نعمتوں کو کسی نیکو نہیں کیا گیا ہے بلکہ قدرت نے اپنے محض بندوں کا یہ مخصوص تحفہ محفوظ  
 سرمایہ کے طور پر بھی مہر بند و مخفی رکھا ہے اور یہ اخفا کسی خاص شخص سے نہیں بلکہ تمام مخلوق سے ہے اس لئے کہ  
 فلا تعلم نفس ما اخطی لہم الایہ میں نفس نکرہ ہے جو تحت میں نفی کے واقع ہے اور اہل فن جس طرح فا کو الفاظ  
 عرب میں شمار کرتے ہیں اسی طرح نکرہ واقعہ تحت التثنی کو بھی مفید استعمرات و عموم مانتے ہیں۔ چنانچہ علامہ قسطلانی  
 اسی آیت کے متعلق لکھتے ہیں:-

وفاقی ما اخطی لہم موصولہ و نفس نکرۃ      ما اخطی لہم میں موصولہ ہے اور نفس نکرہ ہے جو نفی  
 فی سیاق التثنی فیعم جمیع الالاف ای      کے بعد واقع ہے لہذا یہ تمام نفسوں کو شامل ہوگا۔  
 لا یعلم الذی اخفاہ اللہ لہم لایک      یعنی وہ نعمت جو اللہ تعالیٰ نے ان بندوں کے لئے چھپا  
 مقرب و لانی مرسل      رکھی ہے اس کو کوئی نہیں جانتا نہ کوئی مقرب فرشتہ  
 (حاشیہ بخاری ج ۲ ص ۷۰۲)

اور نہ خدا کا بھیجا ہوا کوئی پیغمبر۔

تفسیر ابوالسعود میں ہے۔

فلا تعلم نفس من النفوس لأمك ان نعمتوں کو نہ کونہ مقرب فرشتہ جانتا ہے  
 مقرب ولا بنی مرسل فضلا عن عدالم اور نہ کوئی خدا کا فرستادہ پیغمبر بجلاد دوسروں  
 ذابوا السعود بر حاشیہ کبیر ج ۶ ص ۷۵۷) کا کیا ذکر۔

قاضی بیضاوی فلا تعلم نفس کے ذیل میں لکھتے ہیں:-

لا ملک مقرب ولا بنی مرسل۔ ان انعامات الہیہ کو نہ تو اللہ تعالیٰ کا کوئی معزز  
 (تفسیر بیضاوی ج ۲ ص ۱۷۲) فرشتہ جانتا ہے اور نہ کوئی بنی مرسل۔

مذکورہ بالا آیت اور احادیث نبویہ واقوال ائمہ سے یہ بات صاف طور پر واضح ہو جاتی ہے کہ جو لوگ  
 اللہ تعالیٰ کو خوف و طمع کے ساتھ پکارتے ہیں، اپنی خواہگاہوں سے الگ ہو کر اس کے ذکر میں مشغول ہوتے ہیں  
 ان کیلئے مخصوص انعامات اللہ تعالیٰ نے پریشدہ کر رکھے ہیں جن کا کسی کو علم تو کیا؟ وہم و گمان بھی نہیں ہو سکتا۔  
 اور ظاہر ہے کہ یہ "انعامات" بھی جمیع ماکان و ماہو کائن میں داخل ہیں۔ پس اگر اس خطبہ والی روایت میں "ما"  
 سے جمیع ماکان و ماہو کائن مراد لیا جائے تو نہ صرف یہ کہ رسول اللہ صلی اللہ علیہ وسلم ہی کا ان انعامات الہیہ مخفیہ  
 سے مطلع و باخبر ہونا لازم آئیگا بلکہ "اخبرنا" کے پیش نظر وہ سارا کاسارا مجمع ہی باخبر ہو جاتا ہے جو اس خطبہ میں  
 موجود تھا۔ حالانکہ کتاب و سنت کے مذکورہ بالا دلائل نہایت کھلے طور پر اس کی تردید و تکذیب کرتے ہیں۔  
 پس معلوم ہوا کہ یہاں "فاء استغراق اور عموم کلی کیلئے نہیں ہے و نہا ہوا المراد۔

**آیت کے جوابات** | مولوی احمد رضا خاں صاحب بریلوی نے اپنی کتاب "الغیوض المملکیہ" میں اس آیت  
 کے چار جواب دیئے ہیں۔ ہم چاہتے ہیں کہ ساتھ ہی ان پر بھی تنقید کرتے چلیں تاکہ شک و شبہ میں پڑنے کی  
 گنجائش باقی نہ رہے۔

**پہلا جواب** | مولوی صاحب موصوف کے پہلے جواب کا حاصل یہ ہے کہ:-

"لا تعلم" کے لفظ سے صرف فی الحال علم کی نفی ثابت ہوتی ہے نفی فی الاستقبال سے  
 وہ بالکل ساکت ہے پس آئیے گریہ سے صرف اتنا ثابت ہوتا ہے کہ اس کے نزول کے وقت  
 ان خاص معنی نعمتوں کا علم کسی نفس کو نہیں تھا۔ رہا یہ کہ اس کے بعد بھی کسی کو ہوا یا نہیں۔  
 اس پر آیت کی نفی یا اثبات کوئی دلالت نہیں ہے۔ ہو سکتا ہے کہ آیت ہذا کے نزول کے بعد ختم  
 نزول قرآن تک کسی وقت آنحضرت صلی اللہ علیہ وسلم کو ان کا علم عطا فرما دیا گیا ہو" (ملخصاً)

**دوسرا جواب** | خان صاحب موصوف کے دوسرے جواب کا خلاصہ یہ ہے کہ:-

"آیت میں اس پر کوئی دلیل نہیں کہ جن نعمتوں کا نامعلوم ہونا اس میں بیان کیا گیا ہے وہ

فی الحال موجود بھی ہیں، ہو سکتا ہے کہ قیامت کے بعد دارِ آخرت میں موجود کی جائیں۔

تیسرا جواب | ان کے تیسرے جواب کا ملخص یہ ہے کہ۔

”اس آیت میں جن مخفی نعمتوں کا ذکر کیا گیا ہے یہ ضروری نہیں کہ وہ کائنات میں سے ہوں، بلکہ ممکن ہے کہ وہ حق تعالیٰ کی کچھ خاص تجلیات ہوں اور ان کو ہم علم ناکان و مایکون سے مستثنیٰ مانتے ہیں۔“

چوتھا جواب | خانصاحب کے چوتھے جواب کا لب لباب یہ ہے کہ۔

”آیہ کریمہ اور احادیث مذکورہ میں جن مخفی نعمتوں کے نام معلوم ہونے کا ذکر ہے شبِ معراج میں آنحضرت صلی اللہ علیہ وسلم کو ان کا عطا فرمایا گیا بلکہ عینی مشاہدہ بھی فرمایا گیا جیسا کہ حضرت ابوسعید خدریؓ سے مروی ہے کہ آنحضرت نے واقعہ معراج کا ذکر کرتے ہوئے فرمایا: حتی دخلت الجنة فاذا فيها ملائکة رأت ولا اذن سمعت ولا خطر علی قلب بشر الحدیث۔“

خانصاحب نے اس چوتھے جواب کو بڑے فخر سے پیش کیا ہے اور اپنے زعم میں اس کو اہل سنت کے استدلال کیلئے قاطع قرار دیا ہے۔ لیکن اہل سنت کے استدلال کے لئے وہ قاطع ہو یا نہیں اس میں تو شبہ نہیں کہ وہ خود ان کے پہلے تینوں جوابات، احتمالات اور تاویلات کیلئے قاطع ضرورت ہے اور ان کے اس جواب کے ہوتے ہوئے ان کے پہلے تینوں جوابات کے رد کرنے کی قطعاً کوئی ضرورت نہیں رہ جاتی بلکہ وہ خود بخود ہی ختم ہو جاتے ہیں۔ مجھے حیرت ہوتی ہے کہ اس حدیث (ابوسعیدؓ) کے ہوتے ہوئے انھوں نے پہلے تینوں جوابات کو اپنی کتاب میں کیونکر ذکر کرنے کی جرأت کی۔ بھلا بتائیے تو سہی کہ جب ان مخفی نعمتوں کو آپ نے شبِ معراج میں جنت میں مشاہدہ فرمایا تو اب اس احتمال کے ذکر کرنے کی کیا گنجائش باقی رہ جاتی ہے کہ ہو سکتا ہے کہ ختم نزول قرآن تک کسی وقت آنحضرت کو ان کا علم عطا فرمایا گیا ہو۔“

یہ کہتا کیونکر صحیح ہو سکتا ہے کہ ”وہ فی الحال موجود نہیں ہیں ہو سکتا ہے کہ قیامت کے بعد موجود کی جائیں۔“ یا اس کہنے کے اب کیا معنی ہوتے ہیں کہ ”یہ ضروری نہیں کہ وہ کائنات میں سے ہوں۔“ پس جب ان چاروں جوابات میں سے پہلے تینوں جوابات خود ہی ختم ہو گئے اور مدار صرف چوتھے جواب پر رہ گیا تو اب ہم اسی پر نقض وارد کرتے ہیں۔

ہمارا نقض | اس حقیقت کو نہ قبول جائیگا کہ اصل گفتگو اس وقت حضرت ابو زبیر انصاریؓ کی اس (خطبہ والی) روایت پر مبنی ہے جس کو آپ لوگ اپنے اس دعوے کے اثبات میں بڑے طعنان سے پیش

کرتے ہیں کہ آنحضرت صلی اللہ علیہ وسلم کو جمیع ماکان و ماہو کائن کا علم حاصل تھا۔

اور بقول خالص صاحب بریلوی کے حضرت ابو سعیدؓ کی مذکورہ بالا روایت کی بنا پر جب آنحضرت علیہ السلام کو ان مخفی نعمتوں کا مشاہدہ کرادیا گیا تو اب ان کے ”موجود“ ہونے اور کائنات میں سے ہونے میں کوئی شبہ نہیں رہ جاتا۔ اور جب یہ کائنات میں سے ہوئیں تو لامحالہ آنحضرت کے اس تاریخی خطبہ (زیر بحث) کے وقت یا تو ماکان میں داخل رہی ہوں گی یا ماہو کائن میں بہر دو صورت استعمال لازم آئیگا کما سیاتی۔

اس تمہید کو سامنے رکھتے ہوئے اب میرا اعتراض سنئے!

جب آپ لوگ اس خطبہ والی روایت کو آنحضرت کے علم کی کئی بظور دلیل کے پیش کرتے ہیں تو یہاں دو ہی صورتیں ہو سکتی ہیں یا تو آپ تسلیم کریں کہ اس خطبہ کے وقت آنحضرت کو ”تمام“ ماکان و ماہو کائن کا علم حاصل ہو چکا تھا اور یا یہ کہیں کہ نہیں بلکہ اس وقت بھی بعض چیزیں آپ سے مخفی تھیں۔

اگر دوسری شق اختیار کی جائے تو اس پر دو اعتراض وارد ہونگے ایک تو یہ کہ جب یہ دلیل مثبت مدعا ہی نہیں تو پھر اس کو محل نزاع میں استدلالاً پیش کرنا ہی لغو ہے۔

اور دوسرا یہ کہ ہمارا مقصود پھر بھی حاصل ہے یعنی آپ نے مان لیا کہ اس حدیث میں ”فانما“ سے مراد ”جمیع“ ماکان و ماہو کائن نہیں ہے اور یہی ہم بھی کہہ رہے ہیں۔

اور اگر پہلی شق اختیار کریں یعنی یہ کہیں کہ اس خطبہ کے وقت آنحضرت کو جمیع ماکان و ماہو کائن کا علم حاصل ہو چکا تھا۔ تو اب یا تو سورہ سجدہ والی یہ آیت (فَلَا تَعْلَمُ نَفْسٌ اِلَّا بِمَا نَزَّلْنَا مِنْ سَمَوَاتٍ) پہلے نازل ہو چکی تھی اور یہ مخفی نعمتیں بھی آپ کے علم میں پہلے ہی آچکی تھیں تو دونوں ماکان میں داخل ہوئیں اور اگر دونوں یا ان میں سے کوئی ایک بعد میں معلوم ہوئی تو جو بعد میں معلوم ہوئی وہ ماہو کائن میں داخل ہوگی اور جو پہلے معلوم ہوئی وہ ماکان میں داخل ہوگی۔ بہر حال ان دونوں صورتوں سے ان دونوں چیزوں میں سے کوئی بھی باہر نہیں۔

اور آپ یہ تسلیم کر رہے ہیں کہ خطبہ کے وقت آنحضرت کو ماکان اور ماہو کائن دونوں ہی چیزوں کا با تفصیل علم ہو چکا تھا اور ”اخبرنا“ کی بنا پر آپ نے ان دونوں کو تفصیلاً لوگوں کے سامنے بیان بھی فرمایا تو اگر یہ آیت ماکان میں داخل تھی تو جب آپ ماکان اشیا کی تفصیل بیان کرتے ہوئے اس آیت پر پہنچتے اس وقت غلط فہمی سے بچانے کے لئے آپ لوگوں کو بتا دیتے کہ اس آیت میں جن مخفی نعمتوں کا ذکر ہے اب وہ مخفی نہیں بلکہ میں ان کو تفصیلاً جانتا ہوں اور اب تمہیں بھی بتائے دیتا ہوں، لو سن لو!

حالانکہ اس قسم کے مضمون کا کسی حدیث میں شائبہ تک نہیں پایا جاتا، بلکہ صحیحین کی روایات مذکورہ کے اندر تو اس کے برخلاف ان کے نامعلوم وغیر متصور ہونے کو پورے زور کلام کے ساتھ بیان کیا گیا ہے۔

اور اگر یہ آیت مابہوکائیں میں داخل تھی تو چونکہ آپ کا علم جمیع مابہوکائیں کو بھی حاوی تھا۔ اور ان تمام مابہوکائیں کو آپ نے اس مجلس میں بیان بھی فرمایا تو اسی مابہوکائیں کے بیان کے سلسلہ میں آپ نے اس آیت کو بھی پڑھا کر سنایا ہوگا۔ اور اسی جگہ ان مخفی نعمتوں کو بھی بیان کیا ہوگا جو آپ کے علم میں آپ کی نفس خواہ ماکان میں داخل ہوں یا مابہوکائیں میں۔ گویا ایک طرف تو آپ خدا کی طرف سے فلا تعلم نفساً قاتل حنفی کہہ کر کے ماتحت یہ اعلان کر رہے ہیں کہ ان مخفی نعمتوں کا علم کسی کو بھی نہیں خواہ کوئی فرشتہ یا پیغمبر ہی کیوں نہ ہو۔ اور دوسری طرف اسی مجلس میں نعوذ باللہ ثم نعوذ باللہ آپ خود ہی اس آیت کی تکذیب کرتے ہوئے بر ملا ایک ایک نعمت کو بالتفصیل لوگوں کے سامنے بیان بھی کرتے جاتے ہیں بھلا کون مسلمان ہے جو آنحضرت صلی اللہ علیہ وسلم کی طرف ایسی بات کے انتساب کو گوارا کرے گا۔ حاشا ثم حاشا۔ پس ثابت ہو گیا کہ حدیث ابو زید (ذریعہ بحث) میں لفظ "عالم" کو "جمیع" کے معنی میں لینا صحیح نہیں ورنہ

باردناہ - (باقی)

## افسوسناک واقعہ

• محدث "کا گذشتہ نمبر جس صورت میں شائع ہو کر ہمارے ناظرین کے پاس پہنچا ہے اسکو دیکھ کر ناظرین کو جو تکلیف ہوئی ہوگی اس سے کہیں زیادہ صدمہ افسوس، اور ندامت ہم کو لاحق ہے۔ کتابت و طباعت کی غلطیوں سے مضامین کی صورت ہی مسخ ہو گئی ہے۔ پھر طرفہ تماشایہ کہ بہت سے رسالوں کی موڑائی اور سلائی بھی ایسی الٹی پٹی ہوئی ہے کہ الامان و الحفیظ۔

قصہ یہ ہے کہ ہم نے اپنے کاتب سے جو کاپیاں اطینان سے لکھوا کر اور تصحیح کر کے پریس بھیجی تھیں وہ پریس والوں کی لاپرواہی اور غفلت کے باعث کہیں کھوئی گئیں اور اس کا علم اس وقت ہوا جب صرف چند روز باقی رہ گئے۔ اب اتنا وقت تو تھا نہیں کہ رسالہ اطینان سے دوبارہ لکھوا کر وقت پر شائع کیا جاتا اس لئے پریس والوں نے ہم سے مسودہ لیکر جلدی جلدی اپنے کاتبوں سے لکھوا کر اور چھاپ چھوپ کر جس حالت میں بھی ہوا ۳۰ ستمبر کو شام کے وقت رسالہ ہمارے حوالہ کر دیا۔ ڈاکخانہ کے قانون کے بموجب پہلی اکتوبر کو رسالہ ہم کو پوسٹ کرنا ضروری تھا۔ اس لئے راتوں رات کوشش کر کے ہم نے رسالوں پر چٹیں وغیرہ لگوائیں اور صبح کو بادل ناخواستہ جس حالت میں تھا ڈاکخانہ کے حوالہ کر دیا۔ اب اگر کسی خراب حالت میں "محدث" کا یہ نمبر آپ کے پاس پہنچا ہو تو اب ہماری طرف سے اس کی تلافی کی بھی کوئی صورت نہیں اس لئے

مذکورہ جان کر معاف فرمائیں - (دیں)